



របាយការណ៍ប្រចាំត្រីមាសទី១

គិតត្រឹមថ្ងៃទី៣១ ខែមីនា ឆ្នាំ២០២៣

ក្រុមហ៊ុនមីក្រូហិរញ្ញវត្ថុ ប្រាសាក់ ម.ក







ព័ត៌មានហិរញ្ញវត្ថុសង្ខេប

ស្ថានភាពហិរញ្ញវត្ថុ (លានរៀល)	ខែមីនា ឆ្នាំ២០២៣	ខែធ្នូ ឆ្នាំ២០២២	ខែធ្នូ ឆ្នាំ២០២១
ទ្រព្យសកម្មសរុប	២០.៨៥៨.៤៦០	១៩.៧៥៧.៥៥២	១៧.៦០១.៧៩១
បំណុលសរុប	១៧.២៤៤.៥០៩	១៦.២៣៤.៩៨៧	១៤.៨៥៤.៥៣៤
មូលធនសរុប	៣.៦១៣.៩៥១	៣.៥២២.៥៦៥	២.៧៤៧.២៥៧
លទ្ធផលហិរញ្ញវត្ថុ (លានរៀល)	ត្រីមាសទី១ ឆ្នាំ២០២៣	ត្រីមាសទី១ ឆ្នាំ២០២២	ត្រីមាសទី១ ឆ្នាំ២០២១
ចំណូលសរុប	៦៦៦.០៧០	៥៩៥.៧៥៦	៥០៦.៨៧៥
ចំណេញ/(ខាត)មុនបង់ពន្ធ	១៨៣.៥៦៧	២៥០.២០៥	១៨១.៦៣០
ចំណេញ/(ខាត)សុទ្ធក្នុងការិយបរិច្ឆេទ	១៤៦.៣៦៥	២០០.៦៦០	១៤៥.៩៧៨
លទ្ធផលលម្អិតក្នុងការិយបរិច្ឆេទ	៩១.៨០១	១៨៣.៨៣៤	១៤៥.៤៧៥
អនុបាតហិរញ្ញវត្ថុ (សម្រាប់គ្រឹះស្ថានធនាគារនិងហិរញ្ញវត្ថុ)	ខែមីនា ឆ្នាំ២០២៣	ខែធ្នូ ឆ្នាំ២០២២	ខែធ្នូ ឆ្នាំ២០២១
អនុបាតសាធនភាព	១៨,៧៩%	១៩,៧៦%	១៨,៩៨%
អនុបាតបំណុលធៀបនឹងមូលធន	៤៧៧,១៦%	៤៦០,៨៩%	៥៤០,៧០%
អនុបាតសន្ទនីយភាព	២១៦,៤១%	១១៩,០៥%	១៦០,៣១%
អនុបាតឥណទានមិនដំណើរការ ^(១)	១,៧១%	១,១៩%	១,៥៤%
អនុបាតប្រាក់បញ្ញើធៀបនឹងឥណទាន	៦២,៥៤%	៦៣,៨៤%	៦៩,៧៧%
អនុបាតហិរញ្ញវត្ថុ (សម្រាប់គ្រឹះស្ថានធនាគារនិងហិរញ្ញវត្ថុ)	ត្រីមាសទី១ ឆ្នាំ២០២៣	ត្រីមាសទី១ ឆ្នាំ២០២២	ត្រីមាសទី១ ឆ្នាំ២០២១
អនុបាតចំណេញធៀបនឹងទ្រព្យសកម្មជាមធ្យម ^(២)	០,៧២%	១,១១%	០,៩៨%
អនុបាតចំណេញធៀបនឹងមូលធនជាមធ្យម ^(២)	៤,១០%	៧,០៧%	៦,៧២%
អនុបាតលទ្ធភាពបង់ការប្រាក់	១៦៣,៩៣%	២០៨,០៩%	១៨៩,១១%
ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	គ្មាន	គ្មាន	គ្មាន
ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	គ្មាន	គ្មាន	គ្មាន
អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន)	គ្មាន	គ្មាន	គ្មាន

^(១) អនុបាតត្រូវបានគណនាតាមនិយមន័យរបស់ធនាគារជាតិនៃកម្ពុជា

^(២) អនុបាតត្រូវបានគណនាលើប្រាក់ចំណេញសុទ្ធរយៈពេល៣ខែ គិតចាប់ពីថ្ងៃទី១ ខែមករា ដល់ថ្ងៃទី៣១ ខែមីនា ឆ្នាំ២០២៣

ក្រាហ្វិកអំពីព័ត៌មានហិរញ្ញវត្ថុសង្ខេប



ក្រុមប្រឹក្សាភិបាល



លោក JUN Kwi Sang
ប្រធានក្រុមប្រឹក្សាភិបាល



លោក អ៊ុំ សមអឿន
អភិបាល



លោក CHUNG Hui Tae
អភិបាល



លោកបណ្ឌិត CHOI Dong Hyun
អភិបាល



លោក PAK Jaehong
អភិបាលឯករាជ្យ



លោក LEE Kyung Cheon
អភិបាលឯករាជ្យ



លោក ថ័ន្ទ សុផល
អភិបាលឯករាជ្យ

សេចក្តីផ្តើមរបស់ប្រធានក្រុមប្រឹក្សាភិបាល

យើងខ្ញុំមានសេចក្តីសោមនស្សរួមបង្ហាញជូនលទ្ធផលហិរញ្ញវត្ថុរបស់គ្រឹះស្ថានមីក្រូហិរញ្ញវត្ថុ ប្រាសាក់ ម.ក ក្នុងត្រីមាសទី១ ឆ្នាំ២០២៣ ស្របតាមតម្រូវការរបស់និយ័តកម្មលម្អិតកម្ពុជា។

នៅក្នុងត្រីមាសទីមួយ ប្រទេសកម្ពុជាបានស្គាល់ការស្ទុះដើមឡើងវិញយ៉ាងខ្លាំងនៃសេដ្ឋកិច្ច បន្ទាប់ពីបានវិលមករកភាព ប្រក្រតីវិញ។ យោងតាមធនាគារអភិវឌ្ឍន៍អាស៊ី (ADB) សេដ្ឋកិច្ចប្រទេសកម្ពុជាត្រូវបានព្យាករថា នឹងកើនក្នុងអត្រា ៥,៥ ភាគរយនៅ ឆ្នាំ ២០២៣ នេះ និង ៦,០ ភាគរយនៅឆ្នាំ ២០២៤ ដោយសារការស្ទុះដើមឡើងវិញដ៏រឹងមាំនៃវិស័យទេសចរណ៍ និងកំណើនកាន់តែ ខ្ពស់ក្នុងវិស័យសេវាកម្ម។ កំណើននៃការនាំចេញសម្លៀកបំពាក់ ស្បែកដើង និងផលិតផលធ្វើដំណើរ ត្រូវបានរំពឹងថានឹងធ្លាក់ចុះ ដោយសារតម្រូវការបានថយចុះនៅក្នុងសហរដ្ឋអាមេរិក និងអឺរ៉ុប។ ប៉ុន្តែឧស្សាហកម្មនេះនៅតែបន្តទទួលបានអត្ថប្រយោជន៍ពីកិច្ច ព្រមព្រៀងពាណិជ្ជកម្មថ្មី និងកំណែទម្រង់គោលនយោបាយ ដែលរួមមានច្បាប់វិនិយោគថ្មី ដើម្បីបង្កើតអង្គភាពសេវាច្រកចេញចូលតែ មួយសម្រាប់វិនិយោគិន។ ទិន្នផលឧស្សាហកម្មត្រូវបានគេរំពឹងថានឹងថយចុះមកត្រឹម ៥,៨ ភាគរយ នៅឆ្នាំ ២០២៣ មុននឹងកើនឡើង វិញដល់ ៧,៨% នៅឆ្នាំ ២០២៤។ កំណើនក្នុងវិស័យសំណង់ ដែលជាកត្តាជំរុញកំណើនដ៏សំខាន់មុនពេលរកត្បាញជំងឺកូវីដ ត្រូវបាន គេរំពឹងថានឹងនៅតែយឺតយ៉ាវ។ ចំណែកវិស័យកសិកម្មត្រូវព្យាករថា នឹងកើន ១,១ ភាគរយនៅឆ្នាំនេះ និង ១,២ ភាគរយក្នុងឆ្នាំ ២០២៤ ដែលជំរុញដោយផលិតកម្មដំណាំសម្រាប់ការនាំចេញ។

ដោយមានតួនាទីយ៉ាងសំខាន់ក្នុងការរួមចំណែកដល់ការអភិវឌ្ឍសេដ្ឋកិច្ចប្រកបដោយនិរន្តរភាព ប្រាសាក់ បានបន្តបញ្ចេញ ប្រាក់កម្ចីថ្មីយ៉ាងសកម្មដល់អតិថិជនរបស់ខ្លួន ដើម្បីប្រើប្រាស់ជាដើមទុន និងទុនបង្វិលនៅក្នុងអាជីវកម្ម។ ប្រាសាក់ ក៏នៅតែបន្ត ចូលរួមជំរុញទម្លាប់នៃការសន្សំប្រាក់ក្នុងចំណោមប្រជាជនកម្ពុជា ដោយបានដាក់ឱ្យដំណើរការ គណនីឌីជីថល ដែលជាគណនីសន្សំ សម្រាប់ផ្តល់ជូនដល់អតិថិជនដែលមានភាពមមាញឹកក្នុងការងារនិងមុខជំនួញ អាចធ្វើការបើកគណនីឌីជីថលបានភ្លាមៗដោយខ្លួន ឯងតាមកម្មវិធី PRASAC Mobile Banking ដោយមិនចាំបាច់ទៅសាខា ព្រមទាំងមិនបាច់មានប្រាក់តម្កល់ដំបូង និងសមតុល្យ អប្បបរមា។ លើសពីនេះ យើងក៏បានដំឡើងអត្រាការប្រាក់គណនីបញ្ញើមានកាលកំណត់រហូតដល់ ៨,៥០ ភាគរយក្នុងមួយឆ្នាំ ដើម្បី បំពេញតម្រូវការ និងលើកទឹកចិត្តអតិថិជនឱ្យសន្សំប្រាក់នៅស្ថាប័នដែលអាជ្ញាប័ណ្ណស្របច្បាប់។

សម្រាប់អភិបាលកិច្ចសាជីវកម្ម យើងទទួលបានកិត្តិយស ដោយបានទទួលលិខិតថ្លែងអំណរគុណ និងកោតសរសើរចំនួន២ ពី សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ចំពោះការចូលរួមចំណែកបំពេញកាតព្វកិច្ច បង់ពន្ធដារជូនរដ្ឋ និងទទួលបានប្រសិទ្ធនាមជាក្រុមហ៊ុនដែលបានបង់ពន្ធច្រើនជាងគេជាប់ចំណាត់ថ្នាក់លេខ៤ និងជាសហគ្រាស បង់ពន្ធលើប្រាក់ចំណូលច្រើនជាងគេចំណាត់ថ្នាក់លេខ២ ប្រចាំឆ្នាំ២០២២ ព្រមទាំងទទួលបានអនុលោមភាពសារពើពន្ធ ប្រភេទ មាស ពីអគ្គនាយកដ្ឋានពន្ធដារ។

ចំពោះទំនួលខុសត្រូវស្ថាប័នចំពោះសង្គម យើងបានឧបត្ថម្ភទិវាជាតិអំណានលើកទី៨ ដែលរៀបចំឡើងដោយក្រសួងអប់រំផង ដែរ។ ជាងនេះទៀតសោត យើងបានបន្តគម្រោងបណ្ណាល័យដ៏លេចធ្លោនៃ សកម្មភាពទំនួលខុសត្រូវរបស់យើង ដោយបានសាងសង់ អគារបណ្ណាល័យមួយខ្នងនៅខេត្តត្បូងឃ្មុំ និងបានសម្ពោធដាក់ឱ្យប្រើប្រាស់អគារបណ្ណាល័យពីរខ្នង ក្នុងនោះមួយខ្នង នៅខេត្តបន្ទាយ មានជ័យ និងមួយខ្នងទៀតនៅខេត្តតាកែវ ដើម្បីចូលរួមលើកម្ពស់វិស័យអប់រំ និងបណ្តុះបណ្តាលជំនាញ។

ក្រលេកមើលលទ្ធផលហិរញ្ញវត្ថុវិញ ជាថ្មីម្តងទៀត ប្រាសាក់ បានបង្ហាញឱ្យឃើញនូវកំណើនយ៉ាងខ្លាំងលើគ្រប់ផ្នែក រួមបញ្ចូល ទាំងទ្រព្យសកម្ម សមតុល្យប្រាក់បញ្ញើ និងសម្លៀកឥណទាន ប្រាក់ចំណេញ ក៏ដូចជាបច្ចេកវិទ្យាហិរញ្ញវត្ថុ។ យើងខ្ញុំបានរៀនសូត្រពី បញ្ហាប្រឈមជាច្រើនឆ្នាំកន្លងមក ដែលធ្វើឱ្យប្រាសាក់ក្លាយជាស្ថាប័នរឹងមាំ និងមានស្ថិរភាពក្នុងរយៈពេល ២៧ ឆ្នាំនៃកំណើន

ប្រកបដោយចីរភាព។ ជាលទ្ធផលនៅចុងត្រីមាសទី១ ឆ្នាំ២០២៣ ទ្រព្យសកម្មសរុបមានចំនួន ៥,១៥ ប៊ីលានដុល្លារអាមេរិក កើនឡើង ១៣,២០% បើប្រៀបធៀបនឹងត្រីមាសដូចគ្នាក្នុងឆ្នាំ២០២២។ សមតុល្យប្រាក់បញ្ញើបានកើនឡើងដល់ ២,៨៣ ប៊ីលានដុល្លារអាមេរិក ហើយសង្ខេបឥណទានសរុបមានចំនួន ៤,៥៣ ប៊ីលានដុល្លារអាមេរិក។ មូលធនសរុបបានកើនឡើង និងឈានដល់ ៨៩១ លានដុល្លារអាមេរិក។ ដើមទុនចុះបញ្ជី មានចំនួន ៤០០ លានដុល្លារអាមេរិកនៅត្រីមាសទី១នេះ។

លទ្ធផលទាំងនេះផ្តើមចេញពីការអនុវត្តដោយជោគជ័យនូវយុទ្ធសាស្ត្រអាជីវកម្មដ៏រឹងមាំរបស់គ្រឹះស្ថាន ការផ្តល់សេវាហិរញ្ញវត្ថុ តម្រូវតាមអតិថិជនគោលដៅ ជាមួយនឹងការបម្រើសេវាល្អឥតខ្ចោះ ការគ្រប់គ្រងហានិភ័យយ៉ាងរឹងមាំ ការត្រួតពិនិត្យផ្ទៃក្នុងដ៏ខ្លាំងក្លា និងការអនុវត្តការប្រតិបត្តិតាមដ៏មានប្រសិទ្ធភាព ដែលទាំងនេះអនុវត្តដោយបុគ្គលិកទាំងអស់ប្រកបដោយការប្តេជ្ញាចិត្តខ្ពស់។

គិតតមកដល់ពេលនេះ មានរយៈពេល៣ឆ្នាំហើយ ដែលប្រាសាក់បានបោះពុម្ពផ្សាយសញ្ញាប័ណ្ណសាជីវកម្ម។ យើងពិតជាមានមោទនភាពដែលបានក្លាយជាស្ថាប័នហិរញ្ញវត្ថុដំបូងគេ ដែលបានបោះពុម្ពផ្សាយសញ្ញាប័ណ្ណសាជីវកម្មធំជាងគេ នៅក្នុងប្រវត្តិរបស់ផ្សារមូលធនរបស់ប្រទេសកម្ពុជាក្នុងចំនួនទឹកប្រាក់សរុប ១២៧,២ ប៊ីលានរៀល ហើយយើងក៏មានមោទនភាពក្នុងការដើរតួនាទីយ៉ាងសំខាន់ក្នុងការអភិវឌ្ឍផ្សារមូលបត្រ និងការលើកកម្ពស់ការប្រើប្រាស់ប្រាក់រៀល។

ក្រុមប្រឹក្សាភិបាល និងភាគទុនិក មានទំនុកចិត្តថា ភាពជាអ្នកដឹកនាំ យុទ្ធសាស្ត្រ និងបុគ្គលិករបស់ប្រាសាក់ នឹងជួយឱ្យប្រាសាក់បន្តទទួលបានជោគជ័យខ្ពស់សម្រាប់គ្រប់ភាគីពាក់ព័ន្ធទាំងអស់។

ក្នុងនាមក្រុមប្រឹក្សាភិបាល ខ្ញុំសូមថ្លែងអំណរគុណដល់ថ្នាក់ដឹកនាំ និងបុគ្គលិករបស់ប្រាសាក់ ចំពោះការខិតខំប្រឹងប្រែងដោយភាពស្វាហាប់ និងការយកចិត្តទុកដាក់ខ្ពស់ ដើម្បីធ្វើឱ្យអាជីវកម្មវិកលុតលាស់ ស្របនឹងកំណើនអតិថិជនប្រកបដោយភាពសុខដុម។ ខ្ញុំក៏សូមថ្លែងអំណរគុណដល់ក្រុមប្រឹក្សាភិបាល ភាគទុនិក អតិថិជន រាជរដ្ឋាភិបាលកម្ពុជា និងជាពិសេស ធនាគារជាតិនៃកម្ពុជា និងតំបន់មូលបត្រកម្ពុជា និងក្រុមហ៊ុនផ្សារមូលបត្រកម្ពុជាដែលបានគាំទ្រ និងផ្តល់ជំនួយជាប្រចាំ។

ថ្ងៃទី១២ ខែឧសភា ឆ្នាំ២០២៣



JUN Kwi Sang
ប្រធានក្រុមប្រឹក្សាភិបាល

មាតិកា

ព័ត៌មានហិរញ្ញវត្ថុសង្ខេប	i
ក្រាហ្វិកអំពីព័ត៌មានហិរញ្ញវត្ថុសង្ខេប	ii
ក្រុមប្រឹក្សាភិបាល	iii
សេចក្តីថ្លែងរបស់ប្រធានក្រុមប្រឹក្សាភិបាល	iv
ផ្នែកទី ១ - ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ	១
ក. អត្តសញ្ញាណបុគ្គលចុះបញ្ជីលក់មូលបត្រ	១
ខ. លក្ខណៈនៃធុរកិច្ច	១
គ. ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ	២
ផ្នែកទី ២ - ព័ត៌មានអំពីលទ្ធផលប្រតិបត្តិការធុរកិច្ច	៣
ក. លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក	៣
ខ. រចនាសម្ព័ន្ធចំណូល	៣
ផ្នែកទី ៣ - របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ	៤
ផ្នែកទី ៤ - ការពិភាក្សា និងវិភាគរបស់គណៈគ្រប់គ្រង	៥
ក. ទិដ្ឋភាពទូទៅនៃប្រតិបត្តិការ	៥
ខ. កត្តាសំខាន់ៗដែលប៉ះពាល់លើផលចំណេញ	៨
គ. ការប្រែប្រួលសំខាន់ៗលើការលក់ និងចំណូល	៨
ឃ. ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ	៩
ង. ផលប៉ះពាល់នៃអតិផរណា	១៥
ច. គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល	១៥
ផ្នែកទី ៥ - ព័ត៌មានចាំបាច់ផ្សេងទៀតសម្រាប់ការពារវិនិយោគិន	១៧
ហត្ថលេខាអភិបាលរបស់បុគ្គលចុះបញ្ជីលក់មូលបត្រ	១៨

ផ្នែកទី ១ - ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ

ក. អគ្គសញ្ញាណបុគ្គលចុះបញ្ជីលក់មូលបត្រ

ឈ្មោះក្រុមហ៊ុនជាអក្សរខ្មែរ	គ្រឹះស្ថានមីក្រូហិរញ្ញវត្ថុ ប្រាសាក់ ម.ក
ជាអក្សរឡាតាំង	PRASAC Microfinance Institution Plc.
លេខកូដស្តង់ដារ	KH២០០០១៣១A៤២
ទីស្នាក់ការ	អគារលេខ២១២ ផ្លូវ២៧១ សង្កាត់ទួលទំពូង២ ខណ្ឌចំការមន រាជធានីភ្នំពេញ ព្រះរាជាណាចក្រកម្ពុជា
លេខទូរស័ព្ទ	+៨៥៥ ២៣ ៩៩៩ ៩១១ / +៨៥៥ ៨៦ ៩៩៩ ៩១១
លេខទូរសារ	+៨៥៥ ២៣ ២១៦ ៣៦២
វេបសាយ	www.prasac.com.kh
អ៊ីម៉ែល	info@prasac.com.kh
លេខវិញ្ញាបនបត្រចុះបញ្ជីពាណិជ្ជកម្ម	០០០០១១៥៧ កាលបរិច្ឆេទ៖ ១១ កញ្ញា ២០១១
លេខអាជ្ញាប័ណ្ណអាជីវកម្ម	ម.ហ ១០ ចេញដោយ៖ ធនាគារជាតិនៃកម្ពុជា កាលបរិច្ឆេទ៖ ១៩ តុលា ២០១២
សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន	០៦៧/២០គ.ម.ក/ស.ស.វ កាលបរិច្ឆេទ៖ ៣០ មីនា ២០២០
ឈ្មោះបុគ្គលតំណាងបុគ្គលចុះបញ្ជីលក់មូលបត្រ	លោក អ៊ុំ សមអឿន

ខ. លក្ខណៈនៃបុរេអិច្ច

ប្រាសាក់ មានអាជ្ញាប័ណ្ណជាគ្រឹះស្ថានមីក្រូហិរញ្ញវត្ថុទទួលបានប្រាក់បញ្ញើពីសាធារណៈជនពីធនាគារជាតិនៃកម្ពុជា និងធ្វើប្រតិបត្តិក្នុងរយៈពេល ២៧ឆ្នាំ ក្នុងវិស័យមីក្រូហិរញ្ញវត្ថុ និងធនាគារនៅកម្ពុជា។ បច្ចុប្បន្ននេះ ប្រាសាក់ គឺជាគ្រឹះស្ថានមីក្រូហិរញ្ញវត្ថុធំជាងគេបើគិតពីទ្រព្យសកម្ម សង្ខេបឥណទាន គុណភាពឥណទាន ប្រាក់ចំណេញ ប្រាក់បញ្ញើអតិថិជន និងឈរលំដាប់កំពូលក្នុងចំណោមគ្រឹះស្ថានធនាគារធំៗចំនួន ៥ នៅក្នុងប្រទេសកម្ពុជា។

ប្រាសាក់ ផ្តល់សេវាហិរញ្ញវត្ថុដ៏សម្បូរបែប មានជាអាទិ៍សេវាឥណទាន ប្រាក់បញ្ញើសន្សំ ទូទាត់វិក្កយបត្រទឹក ទូទាត់វិក្កយបត្រភ្លើង ទូទាត់វិក្កយបត្រសម្រាមនិងកាកសំណល់រឹង បង់ថ្លៃសិក្សា ទិញកាតទូរស័ព្ទគ្រប់ប្រព័ន្ធ ផ្ទេរប្រាក់ឆ្លងធនាគារទៅមករវាងគ្រឹះស្ថានជាសមាជិកប្រព័ន្ធចាតង និងប្រព័ន្ធវីធនធើ ផ្ទេរប្រាក់ឆ្លងសាខាប្រាសាក់ ផ្ទេរប្រាក់តាមលេខសម្ងាត់ ប្តូរប្រាក់ ខេមបូឌានស៊ើរស្តីច (CSS) ឬ សេវាដកប្រាក់តាមម៉ាស៊ីន ATM របស់ធនាគារជាសមាជិក CSS សេវាទូទាត់រហ័ស សេវាបើកប្រាក់បៀវត្ស

អេធីអឹម ម៉ាស៊ីនដាក់ប្រាក់ ប្រាសាក់ម៉ូបាយលើប៊ែងយីង (PRASAC Mobile Banking) ប្រាសាក់អ៊ីនធឺណិតប៊ែងយីង (PRASAC Internet Banking) ម៉ាស៊ីនឆ្លុះកាត សេវាបញ្ជាក់សមតុល្យគណនី សេវាបញ្ជាក់ការទូទាត់អចិន្ត្រៃយ៍ និងសេវាហិរញ្ញវត្ថុដទៃផ្សេងៗ ទៀត។

ជាគ្រឹះស្ថានហិរញ្ញវត្ថុឈានមុខគេនៅលើទីផ្សារដោយមានទ្រព្យសកម្មសរុបចំនួន ៥,១៥ ប៊ីលានដុល្លារអាមេរិក គិតត្រឹមថ្ងៃទី ៣១ ខែមីនា ឆ្នាំ២០២៣ ប្រាសាក់មានបណ្តាញការិយាល័យសាខាធំជាងគេលំដាប់ទី២ ដោយមានសាខាចំនួន ១៨២ ទីតាំង នៅក្នុង ប្រទេសកម្ពុជា។ ប្រាសាក់ មានប្រតិបត្តិការហិរញ្ញវត្ថុដ៏រឹងមាំ ការបម្រើសេវាកម្មប្រកបដោយវិជ្ជាជីវៈ និងមានប្រព័ន្ធធនាគារស្តុកទុំនើប ប្រកបដោយតម្លាភាព សម្រាប់បំពេញតម្រូវការរបស់អតិថិជន និងសាធារណជន។

គ. ព្រឹត្តិការណ៍សំខាន់ៗប្រចាំត្រីមាសរបស់មុន្តុលមុន្តុលបណ្តុំប្រចាំឆ្នាំ

- ប្រាសាក់ បានដាក់សម្ពោធអគារបណ្តាលយថ្មីមួយខ្នង នៅសាលាបឋមសិក្សានិងអនុវិទ្យាល័យ ព្រះនេត្រព្រះ ស្ថិតក្នុង ភូមិកណ្តាល ឃុំព្រះនេត្រព្រះ ស្រុកព្រះនេត្រព្រះ ខេត្តបន្ទាយមានជ័យ កាលពីព្រឹកថ្ងៃព្រហស្បតិ៍ ទី៥ ខែមករា ឆ្នាំ២០២៣ ក្នុងការចូលរួមលើកកម្ពស់វិស័យអប់រំ និងបណ្តុះបណ្តាលវប្បធម៌អាន។
- ប្រាសាក់ សាងសង់អគារបណ្តាលយថ្មីមួយខ្នងនៅសាលាបឋមសិក្សា-អនុវិទ្យាល័យ ទួលកណ្តាល ស្ថិតក្នុងភូមិទួល កណ្តាល ឃុំជីគរ ស្រុកត្បូងឃ្មុំ ខេត្តត្បូងឃ្មុំ។
- ប្រាសាក់ ផ្តល់អត្រាការប្រាក់ពិសេសសម្រាប់បញ្ញើមានកាលកំណត់ រហូតដល់ ៨,៥០% ក្នុងមួយឆ្នាំ។ ប្រាសាក់ ផ្តល់ អត្រាការប្រាក់បន្ថែមលើអត្រាការប្រាក់ស្តង់ដារនៃគណនីបញ្ញើមានកាលកំណត់ ដើម្បីបំពេញតម្រូវការ និងលើកទឹកចិត្ត អតិថិជនឱ្យសន្សំប្រាក់នៅស្ថាប័នដែលមានអាជ្ញាប័ណ្ណស្របច្បាប់។
- ប្រាសាក់ បានទទួលលិខិតថ្លែងអំណរគុណ និងកោតសរសើរពី សម្តេចអគ្គមហាសេនាបតីតេជោ ហ៊ុន សែន នាយករដ្ឋ មន្ត្រីនៃព្រះរាជាណាចក្រកម្ពុជា ចំពោះការចូលរួមចំណែកបំពេញកាតព្វកិច្ចបង្កើនជំនាញដូនតែងដូរបស់ប្រាសាក់ និងទទួល បានឈ្មោះជាក្រុមហ៊ុនដែលបានបង្កើនច្រើនជាងគេ ជាប់ចំណាត់ថ្នាក់លេខ៤ និងទទួលបានអនុលោមភាពសារពើពន្ធ ប្រភេទមាស ក្នុងឆ្នាំ២០២២ ពីអគ្គនាយកដ្ឋានពន្ធដារ។
- ប្រាសាក់ ឧបត្ថម្ភរង្វាន់ជាឧបករណ៍អានអេឡិចត្រូនិក Kindle និងកាបូបស្ពាយសម្រាប់សិស្សជ័យលាភីក្នុងទិវាជាតិ អំណានលើកទី៨ ក្រោមប្រធានបទ «អំណានជាមាត់ឆ្លោះទៅបរិវត្តកម្មវិស័យអប់រំ»។
- ប្រាសាក់ បានធ្វើពិធីប្រគល់អគារបណ្តាលយថ្មីមួយខ្នង ជូនដល់សាលាបឋមសិក្សានិងអនុវិទ្យាល័យ កុលជ្រុំ ស្ថិតក្នុង ភូមិកុលជ្រុំ ឃុំកំពង់ក្រសាំង ស្រុកបុរីជលសា ខេត្តតាកែវ ស្ថិតតាមបណ្តោយព្រំដែនកម្ពុជា-វៀតណាម ក្នុងការចូលរួម លើកកម្ពស់វិស័យអប់រំ និងបណ្តុះបណ្តាលវប្បធម៌អាន។
- ក្នុងត្រីមាសទី១ ឆ្នាំ២០២៣ ប្រាសាក់បានចុះកិច្ចព្រមព្រៀងប្រាក់កម្ចី រវាងទ្វេភាគី ចំនួន ៦ សម្រាប់រយៈពេលចាប់ពី ១ឆ្នាំ ដល់ ៣ឆ្នាំ ក្នុងចំនួនទឹកប្រាក់សរុប ១៥៧ លានដុល្លារអាមេរិក ដោយក្នុងនោះផងដែរកម្ចីជាប្រាក់រៀលមានចំនួនសមមូល ជាទឹកប្រាក់ ៦០ លានដុល្លារអាមេរិក ជាមួយអ្នកផ្តល់កម្ចីក្នុងស្រុក និង ក្រៅស្រុកដើម្បីគាំទ្រសកម្មភាពការផ្តល់កម្ចីរបស់ ខ្លួន។
- ក្នុងត្រីមាសទី១ ឆ្នាំ២០២៣ ប្រាសាក់បានចុះកិច្ចសន្យាផ្តល់ប្រាក់កម្ចីជាមួយធនាគារ Kookmin Bank ការិយាល័យ កណ្តាល ចំនួន៤ ក្នុងទំហំ ២២០ លានដុល្លារអាមេរិក ដើម្បីគាំទ្រប្រតិបត្តិការប្រចាំថ្ងៃ និងពង្រឹងការគ្រប់គ្រងសន្ទនីយ ភាពរបស់ខ្លួន។

ផ្នែកទី ២ - ព័ត៌មានអំពីលទ្ធផលប្រតិបត្តិការធុរកិច្ច

ក. លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក

លទ្ធផលសំខាន់ៗសម្រេចបាន	ខែមីនា ឆ្នាំ២០២៣	ខែធ្នូ ឆ្នាំ២០២២	ខែធ្នូ ឆ្នាំ២០២១
សេវាឥណទាន			
ចំនួនអតិថិជនសេវាឥណទាន	៥១៤.៨៣៩	៥០២.០៩៤	៤៦៥.១៤៩
សម្លៀកឥណទានសរុប (លានរៀល)	១៨.៣៥៨.១២៩	១៧.៩០៩.៣០១	១៥.២៧០.៨១២
សេវាបញ្ជីសន្សំ			
ចំនួនអតិថិជនសេវាបញ្ជីសន្សំ	៧៤៤.៩០៥	៧១៣.៨១១	៦៦០.៩៧៦
សមតុល្យប្រាក់បញ្ជីសន្សំសរុប (លានរៀល)	១១.៤៨១.៦៤៨	១១.៤៣៣.៩១៨	១០.៦៥៤.៣៧៦
ផ្សេងៗ			
ចំនួនការិយាល័យ	១៨២	១៨២	១៨២
ចំនួនបុគ្គលិក	៩.៩១១	៩.៥៧៣	៩.៣៣០
ចំនួនម៉ាស៊ីនឆ្លុកកាត	៤៣៤	៤៤០	៥០៥
ចំនួនម៉ាស៊ីនអេធីអិម	១៦២	១៦៣	១៤១
ចំនួនប័ណ្ណអេធីអិមកំពុងដំណើរការ	៥៦.៨០៩	៥៤.៦៦៩	៥៣.៤៥៤
ចំនួនអ្នកប្រើប្រាស់សេវាធនាគារចល័តកំពុងដំណើរ	២០៣.៣៣០	១៤០.១៨១	៣៩.៨៥៦

ខ. រចនាសម្ព័ន្ធចំណូល

ល.រ	ប្រភពចំណូល	ត្រីមាសទី១ ឆ្នាំ២០២៣		ត្រីមាសទី១ ឆ្នាំ២០២២		ត្រីមាសទី១ ឆ្នាំ២០២១	
		ទឹកប្រាក់សរុប (លានរៀល)	ភាគរយ (%)	ទឹកប្រាក់សរុប (លានរៀល)	ភាគរយ (%)	ទឹកប្រាក់សរុប (លានរៀល)	ភាគរយ (%)
១	ចំណូលពីការប្រាក់	៦៣២.៨៥១	៩៥,០១%	៥៧១.៨៥៤	៩៥,៩៩%	៤៨២.២៨៤	៩៥,១៥%
២	ចំណូលកម្រៃជើងសារ	១០.៩៨៨	១,៦៥%	១០.៣៥០	១,៧៤%	៨.៨២៤	១,៧៤%
៣	ចំណូលផ្សេងៗ	២២.២៣១	៣,៣៤%	១៣.៥៥២	២,២៧%	១៥.៧៦៧	៣,១១%
	ចំណូលសរុប	៦៦៦.០៧០	១០០%	៥៩៥.៧៥៦	១០០%	៥០៦.៨៧៥	១០០%

ផ្នែកទី ៣ -

របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ

សូមពិនិត្យមើលឧបសម្ព័ន្ធនៃរបាយការណ៍ហិរញ្ញវត្ថុដែលត្រូវបានត្រួតពិនិត្យឡើងវិញដោយសវនករឯករាជ្យដូចមានជូនភ្ជាប់។

ផ្នែកទី ៤ - ការពិភាក្សា និងវិភាគរបស់គណៈគ្រប់គ្រង

ការពិភាក្សា និងវិភាគខាងក្រោមនេះ គឺជាការពិភាក្សារបស់គណៈគ្រប់គ្រងប្រាសាត់ ទៅលើលទ្ធផលប្រតិបត្តិការ និងស្ថានភាពហិរញ្ញវត្ថុ ដោយផ្អែកលើរបាយការណ៍ហិរញ្ញវត្ថុគិតត្រឹមកាលបរិច្ឆេទថ្ងៃទី៣១ ខែមីនា ឆ្នាំ២០២៣ ដែលត្រូវបានត្រួតពិនិត្យចរាស់ដោយសវនករឯករាជ្យ ក្រុមហ៊ុន ប្រាយីតធីរហាវខូអិស (ខេមបូឌា) ។ របាយការណ៍ហិរញ្ញវត្ថុ ត្រូវបានរៀបចំស្របតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា ("CIFRS") និងបទបញ្ញត្តិនានា ដែលចេញដោយធនាគារជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគទៅលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗដែលមានផលប៉ះពាល់ដល់ប្រាក់ចំណេញរបស់ប្រាសាត់។

ក. ទិដ្ឋភាពទូទៅនៃប្រតិបត្តិការ

១. វិភាគចំណូល

ប្រាសាត់ រកប្រាក់ចំណូលបានមកពីប្រភពសំខាន់ៗចំនួន ៣ ដូចខាងក្រោម៖

- **ចំណូលការប្រាក់**៖ ប្រាក់កម្ចីផ្តល់ជូនអតិថិជន និងប្រាក់បញ្ញើនៅធនាគារ។
- **ចំណូលកម្រៃជើងសារ**៖ ចំណូលកម្រៃជើងសារពីឥណទាន កម្រៃពីការបោះផ្សាយប័ណ្ណ និងចំណូលកម្រៃជើងសារពីសេវាកម្មផ្សេងៗក្នុងស្រុក។
- **ចំណូលផ្សេងៗ**៖ ការពិន័យលើឥណទាន ការប្រមូលមកវិញពីឥណទានដែលបានលុបចេញពីបញ្ជី ចំណេញពីអត្រាប្តូរប្រាក់ និងចំណូលផ្សេងៗទៀត។

២. ការវិភាគចំណូលតាមផ្នែក

ល.រ	ប្រភពចំណូល	ត្រីមាសទី១ ឆ្នាំ២០២៣		ត្រីមាសទី១ ឆ្នាំ២០២២	
		ទឹកប្រាក់សរុប (លានរៀល)	ភាគរយ (%)	ទឹកប្រាក់សរុប (លានរៀល)	ភាគរយ (%)
១	ចំណូលពីការប្រាក់	៦៣២.៨៥១	៩៥,០១%	៥៧១.៨៥៤	៩៥,៩៩%
២	ចំណូលកម្រៃជើងសារ	១០.៩៨៨	១,៦៥%	១០.៣៥០	១,៧៤%
៣	ចំណូលផ្សេងៗ	២២.២៣១	៣,៣៤%	១៣.៥៥២	២,២៧%
ចំណូលសរុប		៦៦៦.០៧០	១០០%	៥៩៥.៧៥៦	១០០%

ចំណូលការប្រាក់ គឺជាប្រភពដ៏សំខាន់សម្រាប់ប្រាសាត់ ក្នុងការបង្កើតប្រាក់ចំណូល។ នៅក្នុងត្រីមាសទី១ ឆ្នាំ២០២៣ ចំណូលការប្រាក់មានប្រមាណ ៩៥,០១% នៃប្រាក់ចំណូលសរុប ខណៈ ៩៩,៨៧% នៃចំណូលការប្រាក់គឺបានពីប្រាក់កម្ចីផ្តល់ជូនអតិថិជន។ បើប្រៀបធៀបទៅនឹងរយៈពេលដូចគ្នាពីឆ្នាំមុន ពុំមានការប្រែប្រួលច្រើននោះទេតាមផ្នែកនីមួយៗ នៃចំណូលរបស់ប្រាសាត់។

៣. ការវិភាគគម្លាតចំណេញដុល

ការវិភាគគម្លាតចំណេញដុល មិនបានបង្ហាញនៅក្នុងទម្រង់នៃរបាយការណ៍លទ្ធផលពេញលេញដែលរៀបចំដោយ ប្រាសាក់ នោះទេ។ ទោះបីជាយ៉ាងណាក៏ដោយ វាបង្ហាញពីចំណូលការប្រាក់សុទ្ធ ដែលបានមកពីចំណូលការប្រាក់ ដកចំណាយការប្រាក់ដែល បានចង្អុលបង្ហាញនៅក្នុងចំណុចទី៤ ស្តីពីការវិភាគចំណេញ/(ខាត) មុនបង់ពន្ធ។

៤. ការវិភាគចំណេញ/(ខាត) មុនបង់ពន្ធ

របាយការណ៍ចំណេញ/ខាត មុនបង់ពន្ធ	ត្រីមាសទី១ ២០២៣ (លានរៀល)	ត្រីមាសទី១ ២០២២ (លានរៀល)	លម្អៀង (លានរៀល)	លម្អៀង (ភាគរយ)
ចំណូលពីការប្រាក់	៦៣២.៨៥១	៥៧១.៨៥៤	៦០.៩៩៧	១០,៦៧%
ចំណាយការប្រាក់	(២៨៧.១៥០)	(២៣១.៤៧៧)	(៥៥.៦៧៣)	២៤,០៥%
ចំណូលពីការប្រាក់សុទ្ធ	៣៤៥.៧០១	៣៤០.៣៧៧	៥.៣២៤	១,៥៦%
ចំណូលកម្រៃជើងសា	១០.៩៨៨	១០.៣៥០	៦៣៨	៦,១៦%
ចំណាយកម្រៃជើងសា	(១.៥៨៣)	(៩៤)	(១.៤៨៩)	១៥៨៤,០៤%
ចំណូលពីកម្រៃជើងសាសុទ្ធ	៩.៤០៥	១០.២៥៦	(៨៥១)	-៨,៣០%
ចំណូលផ្សេងៗ	១០.៥៦២	១១.៤៥៩	(៨៩៧)	-៧,៨៣%
ចំណូលពីជំនួយ	-	៥៤៦	(៥៤៦)	-១០០%
ចំណេញ/(ខាត)ពីការប្តូររូបិយប័ណ្ណ	១១.៦៦៩	១.៥៤៧	១០.១២២	៦៥៤,៣០%
ចំណូលផ្សេងៗសរុប	២២.២៣១	១៣.៥៥២	៨.៦៧៩	៦៤,០៤%
ចំណូលសរុបពីការប្រាក់ កម្រៃជើងសា និងចំណូលផ្សេងៗ	៣៧៧.៣៣៧	៣៦៤.១៨៥	១៣.១៥២	៣,៦១%
ចំណាយលើបុគ្គលិក	(៩៧.២៣៥)	(៩៦.៣៨០)	(៨៥៥)	០,៨៩%
សំវិធានធនលើការខាតបង់នៃឱនភាពនៃ តម្លៃ	(៦៨.២៦៥)	៤.០៨៧	(៧២.៣៥២)	-១៧៧០,៣០%
ចំណាយទូទៅ និងរដ្ឋបាល	(២១.៣៦៣)	(១៥.០៤៨)	(៦.៣១៥)	៤១,៩៧%
ចំណាយរំលស់	(៦.៩០៧)	(៦.៦៣៩)	(២៦៨)	៤,០៤%
ប្រាក់ចំណេញមុនបង់ពន្ធ	១៨៣.៥៦៧	២៥០.២០៥	(៦៦.៦៣៨)	-២៦,៦៣%

នៅត្រីមាសទី១ ឆ្នាំ២០២៣ ប្រាក់ចំណេញមុនបង់ពន្ធបានថយចុះចំនួន ៦៦.៦៣៨ លានរៀល ស្មើនឹង -២៦,៦៣% បើប្រៀបធៀបនឹងរយៈពេលដូចគ្នាក្នុងឆ្នាំ២០២២។ មូលហេតុនៃការថយចុះប្រាក់ចំណេញមុនបង់ពន្ធក្នុងត្រីមាសនេះ គឺបណ្តាលមកពីសំវិធានធនលើការខាតបង់នៃឱនភាពនៃតម្លៃ បានកើនឡើងជាងត្រីមាសទី១ ឆ្នាំ២០២២ ចំនួន ៧២.៣៥២ លានរៀល ស្មើនឹង ១៧៧០,៣០%។

៥. ការវិភាគចំណេញ/ខាត ក្នុងការិយបរិច្ឆេទ

របាយការណ៍ចំណេញ/ខាត ក្រោយបង់ពន្ធ	ត្រីមាសទី១ ២០២៣ (លានរៀល)	ត្រីមាសទី១ ២០២២ (លានរៀល)	លម្អៀង (លានរៀល)	លម្អៀង (ភាគរយ)
ប្រាក់ចំណេញមុនបង់ពន្ធ	១៨៣.៥៦៧	២៥០.២០៥	(៦៦.៦៣៨)	-២៦,៦៣%
ចំណាយពន្ធលើប្រាក់ចំណេញ	(៣៧.២០២)	(៤៩.៥៤៥)	១២.៣៤៣	-២៤,៩១%
ប្រាក់ចំណេញសុទ្ធក្នុងការិយបរិច្ឆេទ	១៤៦.៣៦៥	២០០.៦៦០	(៥៤.២៩៥)	-២៧,០៦%

នៅត្រីមាសទី១ ឆ្នាំ២០២៣ ប្រាក់ចំណេញសុទ្ធ បានថយចុះចំនួន ៥៤.២៩៥ លានរៀល ស្មើនឹង -២៧,០៦% ដែលនាំឱ្យប្រាក់ចំណាយពន្ធលើប្រាក់ចំណេញក៏មានការថយចុះផងដែរ។ ទោះបីជាប្រាក់ចំណេញសុទ្ធនៅក្នុងត្រីមាសទី១ ឆ្នាំ២០២៣ មានការថយចុះជាងការិយបរិច្ឆេទមុន ប្រាក់ចំណេញសុទ្ធនៅតែទទួលបាននូវលទ្ធផលដ៏ល្អ ចំពោះអនុបាតចំណេញធៀបនឹងទ្រព្យសកម្មជាមធ្យម ០,៧២% និងអនុបាតចំណេញធៀបនឹងមូលធនជាមធ្យម ៤,១០% សម្រាប់រយៈពេល៣ខែ នៃប្រាក់ចំណេញសុទ្ធចាប់ពីថ្ងៃទី១ ខែមករា ដល់ថ្ងៃទី៣១ ខែមីនា ឆ្នាំ២០២៣។

៦. ការវិភាគលទ្ធផលលម្អិតក្នុងការិយបរិច្ឆេទ

លទ្ធផលលម្អិតក្នុងការិយបរិច្ឆេទ	ត្រីមាសទី១ ២០២៣ (លានរៀល)	ត្រីមាសទី១ ២០២២ (លានរៀល)	លម្អៀង (លានរៀល)	លម្អៀង (ភាគរយ)
ប្រាក់ចំណេញសុទ្ធក្នុងការិយបរិច្ឆេទ	១៤៦.៣៦៥	២០០.៦៦០	(៥៤.២៩៥)	-២៧,០៦%
លម្អៀងពីការប្តូររូបិយប័ណ្ណ	(៥៤.៥៦៤)	(១៦.៨២៦)	(៣៧.៧៣៨)	២២៤,២៨%
លទ្ធផលពេញលេញសរុប	៩១.៨០១	១៨៣.៨៣៤	(៩២.០៣៣)	-៥០,០៦%

ធាតុនៃលទ្ធផលលម្អិតផ្សេងៗរួមបញ្ចូលតែភាពលម្អៀងពីការប្តូររូបិយប័ណ្ណ ដែលបានមកពីទ្រព្យសកម្ម និងបំណុលត្រូវបានប្រែសម្រួលដោយប្រើអត្រាប្តូរប្រាក់ចុងគ្រានាការិយបរិច្ឆេទនៃរបាយការណ៍ស្ថានភាពហិរញ្ញវត្ថុ ចំណែកឯចំណូល និងចំណាយ ដែលបានបង្ហាញក្នុងរបាយការណ៍លទ្ធផលពេញលេញ និងលំហូរសាច់ប្រាក់ ត្រូវបានប្រែសម្រួលដោយប្រើអត្រាមធ្យមក្នុងការិយបរិច្ឆេទខណៈពេលដែលដើមទុនត្រូវបានប្រែសម្រួលតាមអត្រាប្រវត្តិ ១ ដុល្លារអាមេរិក ស្មើនឹង ៤.០០០ រៀល។

៧. ការវិភាគពីកត្តា និងនិន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុ

មិនមានផលប៉ះពាល់ច្រើនទេដល់ស្ថានភាព និងលទ្ធផលហិរញ្ញវត្ថុរបស់ ប្រាក់ចំណេញ នៅត្រីមាសទី១ នៃឆ្នាំ២០២៣។ ប្រទេសកម្ពុជាបានបោះជំហានទៅមុខយ៉ាងលឿនឆ្ពោះទៅរកប្រក្រតីភាពក្រោយការរីករាលដាលនៃជំងឺកូវីដ១៩ ព្រោះតែករណីឆ្លងនៅតែស្ថិតក្នុងកម្រិតទាបបំផុត។ រាជរដ្ឋាភិបាលបានអនុវត្តគោលនយោបាយនានា ដើម្បីកាត់បន្ថយផលប៉ះពាល់អវិជ្ជមាននៃជំងឺកូវីដ១៩ មកលើអាជីវកម្ម និងប្រាក់ចំណូលរបស់ប្រជាពលរដ្ឋ និងគាំទ្រដល់ការស្តារសេដ្ឋកិច្ចឡើងវិញ។ ការចាក់វ៉ាក់សាំងបានយ៉ាងទូលំទូលាយប្រឆាំងនឹងជំងឺកូវីដ១៩ បានអនុញ្ញាតឱ្យកម្ពុជាបើក ព្រំដែនរបស់ខ្លួនឡើងវិញសម្រាប់ពាណិជ្ជកម្ម និងទេសចរណ៍ ដែលនាំទៅរកការរំពឹងទុកវិជ្ជមាននៃកំណើនសេដ្ឋកិច្ច។

ខ. កត្តាសំខាន់ៗដែលប៉ះពាល់លើផលចំណេញ

១. ការវិភាគទៅលើស្ថានភាពតម្រូវការ និងការផ្គត់ផ្គង់

ប្រាសាក់ គឺជាគ្រឹះស្ថានមីក្រូហិរញ្ញវត្ថុដែលផ្តល់ជូននូវផលិតផល និងសេវាប្រកបដោយ ភាពច្នៃប្រឌិត និងការធ្វើពិពិធកម្មតាម រយៈបណ្តាញចែកចាយទំនើបៗ។ ដោយសារតែជាគ្រឹះស្ថានមីក្រូហិរញ្ញវត្ថុទទួលបានប្រាក់បញ្ញើ ប្រាសាក់ ធ្វើការផ្តោតសំខាន់ទៅលើ សហគ្រាសធុនតូចបំផុត ធុនតូច និងធុនមធ្យម និងការស្វែងរក ឱកាសដើម្បីពង្រីកប្រតិបត្តិការ អាជីវកម្មរបស់ខ្លួនតាមរយៈការទាញ យកអត្ថប្រយោជន៍ពីគម្លាតនៃការផ្គត់ផ្គង់សេវាធនាគារនៅក្នុងប្រទេសកម្ពុជា ជាពិសេសនៅតំបន់ជនបទ។ ប្រាសាក់ ក៏បានកំណត់ ឱកាសដើម្បីបង្កើនចំណេញភាពដល់អតិថិជនដែលមានស្រាប់ និងទាក់ទាញអតិថិជនថ្មីដោយផ្តល់ ជូននូវផលិតផល និងសេវាបន្ថែម ព្រមជាមួយភាពបត់បែនតាមតម្រូវការទីផ្សារ។

ប្រាសាក់ បន្តធ្វើបច្ចុប្បន្នភាព និងពង្រីកផលិតផល និងសេវាកម្មរបស់ខ្លួនដើម្បីបំពេញចិត្តរបស់អតិថិជន។ ប្រាសាក់ បាន វិនិយោគយ៉ាងច្រើនទៅលើបច្ចេកវិទ្យាហិរញ្ញវត្ថុ និងការធ្វើឌីជីថលផ្នែកផលិតផលនិង សេវាកម្ម ដើម្បីបង្កើនភាពងាយស្រួល និង អនុញ្ញាតឱ្យ អតិថិជនអាចប្រើប្រាស់ប្រព័ន្ធធនាគារតាមរយៈកម្មវិធីម៉ូប៉ិលប៊ែងយីង (តាមទូរស័ព្ទ) ដោយខ្លួនឯងបាននៅគ្រប់ទីកន្លែង និងគ្រប់ពេលវេលា។

២. ការវិភាគទៅលើការប្រែប្រួលនៃតម្លៃវត្ថុធាតុដើម

ប្រាសាក់ កំពុងធ្វើប្រតិបត្តិការក្នុងនាមជាគ្រឹះស្ថានមីក្រូហិរញ្ញវត្ថុក្នុងការផ្តល់នូវផលិតផល និងសេវាហិរញ្ញវត្ថុដល់អតិថិជន ដូច្នេះការវិភាគទៅលើការប្រែប្រួលនៃតម្លៃវត្ថុធាតុដើម មិនត្រូវបានអនុវត្តចំពោះក្រុមហ៊ុនឡើយ។

៣. ការវិភាគទៅលើពន្ធ

ប្រាសាក់ មានកាតព្វកិច្ចបង់ពន្ធ និងអាករនានាជូនរដ្ឋស្ថិតនៅក្រោមច្បាប់ដែលមានជាធរមាននៅក្នុងព្រះរាជាណាចក្រកម្ពុជា។ ប្រាសាក់ គឺជាអ្នកជាប់ពន្ធនៃ និងតម្រូវឱ្យបង់ពន្ធតាមរបបពិតដែលបានកំណត់ដោយអគ្គនាយកដ្ឋានពន្ធដារ។ ចំណាយពន្ធរួមមាន ពន្ធដែលបង់ក្នុងឆ្នាំសារពើពន្ធ និងពន្ធពន្យារ។ ចំណាយពន្ធត្រូវបានកាត់ត្រានៅក្នុងរបាយការណ៍លទ្ធផលពេញលេញ។

៤. ការវិភាគទៅលើធាតុដែលខុសពីធម្មតា និងធាតុវិសាមញ្ញ

នាការិយបរិច្ឆេទនៃរបាយការណ៍នេះ គណៈគ្រប់គ្រងមិនបានដឹងពីធាតុដែលខុសពីធម្មតា និងធាតុវិសាមញ្ញ ប្រតិបត្តិការ ឬ ព្រឹត្តិការណ៍ណាមួយដែលមានលក្ខណៈជាសារវន្ត និងមានភាពមិនប្រក្រតីបានកើតឡើងដែលអាចជះឥទ្ធិពលយ៉ាងខ្លាំងដល់របាយ- ការណ៍ហិរញ្ញវត្ថុរបស់ក្រុមហ៊ុន លើកលែងតែការរីករាលដាលនៃជំងឺកូវីដ-១៩។

គ. ការប្រែប្រួលសំខាន់ៗលើការលក់ និងចំណូល

នៅត្រីមាសទី១ ឆ្នាំ២០២៣ ប្រាសាក់ រកបានចំណូលសរុបប្រមាណ ៦៦៦.០៧០ លានរៀល កើនឡើងចំនួន ១១,៨០% បើ ប្រៀបធៀបទៅនឹងរយៈពេលដូចគ្នាកាលពីឆ្នាំមុន។ ចំណូលការប្រាក់សុទ្ធបានកើនឡើងពី ៣៤០.៣៧៧ លានរៀល ទៅ ៣៤៥.៧០១ លានរៀល ខណៈពេលដែលសម្លៀកឥណទានសរុបកើនឡើងចំនួន ១៣,០៩%។

យ. ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

១. ហានិភ័យនៃអត្រាប្តូរប្រាក់

ហានិភ័យនៃអត្រាប្តូរប្រាក់ ជាហានិភ័យរូបិយប័ណ្ណបរទេសពាក់ព័ន្ធនឹងការខាតបង់ ដែលអាចកើតឡើងដោយសារតែការប្រែប្រួលអត្រាប្តូររូបិយប័ណ្ណ។ សកម្មភាពអាជីវកម្មរបស់ប្រាសាក់ ឆ្លងកាត់រូបិយប័ណ្ណសំខាន់ៗចំនួន ៣ គឺប្រាក់រៀល ដុល្លារអាមេរិក និងប្រាក់បាតថៃ។ ភាពប្រែប្រួលនៃអត្រាប្តូរប្រាក់អាចជះឥទ្ធិពលខ្លាំងដល់ចំណូលប្រតិបត្តិការ និងប្រាក់ចំណេញរបស់ប្រាសាក់។

អត្រាប្តូរប្រាក់ត្រូវបានត្រួតពិនិត្យយ៉ាងទៀងទាត់ដោយនាយកដ្ឋានហិរញ្ញកិច្ច។ គោលនយោបាយរបស់ប្រាសាក់ ចែងថា ប្រាសាក់ នឹងមិនចូលរួមក្នុងសកម្មភាព ដើម្បីទទួលបានប្រាក់ចំណូលពីការធ្វើការជួញដូរកម្មសិទ្ធិ ឬ ការឆក់ឱកាសកេងចំណេញលើការប្រែប្រួលអត្រាប្តូរប្រាក់ អត្រាការប្រាក់ ឬ តម្លៃមូលបត្រឡើយ។ ប្រាសាក់មិនត្រូវបានអនុញ្ញាតឱ្យជួញដូរនៅក្នុងឧបករណ៍រូបិយប័ណ្ណបរទេស រយៈពេលខ្លីឡើយ។ ប្រតិបត្តិការ រូបិយប័ណ្ណបរទេស ឬ ស្ថានភាពរូបិយប័ណ្ណចំហរណាមួយត្រូវបង្ហាញទំនាក់ទំនងច្បាស់លាស់ដល់អាជីវកម្មដែលពាក់ព័ន្ធនឹងអតិថិជន។

កម្រិតកំណត់

ការវាស់វែងហានិភ័យ	កម្រិត
ស្ថានភាពរូបិយប័ណ្ណបរទេសសរុបធៀបទៅនឹងមូលធនសរុបតាមបទប្បញ្ញត្តិ	≥ -២០ និង ≤ ២០%
ស្ថានភាពរូបិយប័ណ្ណបរទេសតែមួយធៀបទៅនឹងមូលធនសរុបតាមបទប្បញ្ញត្តិ	≥ -២០ និង ≤ ២០%

គណៈកម្មាធិការទ្រព្យសកម្ម និងបំណុល ទទួលខុសត្រូវក្នុងការចាត់វិធានការសមស្របដើម្បីការពារហានិភ័យរូបិយប័ណ្ណបរទេសក្នុងកម្រិតទាំងនេះគ្រប់ពេលទាំងអស់។

ចំណាត់ការលើ Forex

គណៈកម្មាធិការទ្រព្យសកម្ម និងបំណុល នឹងតាមដានការអនុវត្តក្នុងពេលបច្ចុប្បន្ន និងការព្យាករណ៍ចំពោះកម្រិតខាងលើ ហើយនឹងកំណត់វិធានការសមស្របដែលសមស្របណាមួយ ក្នុងករណីស្ថានភាពជាក់ស្តែងអាចនឹងឈានដល់ការរំលោភបំពាន។ ឧបករណ៍គ្រប់គ្រងហានិភ័យរូបិយប័ណ្ណបរទេស ដែលអាចទទួលយកបានអាចជួយកាត់បន្ថយស្ថានភាពរូបិយប័ណ្ណបរទេស វែងសុទ្ធ ឬ ខ្លីសុទ្ធ (net long or short foreign exchange position) ទៅតាមរូបិយប័ណ្ណជាក់លាក់រួមមាន៖

- ការបង្កើតការទូទាត់បន្ថែមលើទ្រព្យសកម្ម Forex (ក្នុងករណីស្ថានភាពខ្លី "short position") ឬបំណុល Forex (ក្នុងករណីស្ថានភាពវែង "long position")។
- ការកាត់បន្ថយ (ការលក់) ទ្រព្យសកម្ម Forex ឬ ការទិញ ត្រលប់មកវិញនូវបំណុលនៅក្នុងទីផ្សារសាច់ប្រាក់ សម្រាប់តម្លៃភ្លាមៗ។
- ការប្រើប្រតិបត្តិការនាពេលអនាគតដើម្បីទូទាត់ទ្រព្យសកម្ម Forex ឬ បំណុល Forex បើមិនដូច្នោះទេនឹងបង្កើតស្ថានភាពចំហសុទ្ធខ្លី ឬ ចំហសុទ្ធវែងហួសកម្រិត (excessive short or long net open position)។
- ការបំប្លែងបំណុល Forex ទៅជាស្ថានភាពរូបិយប័ណ្ណមុខងារដែលមានប្រសិទ្ធភាពដោយប្រើការប្តូររូបិយប័ណ្ណ (cross currency swaps)។

ការគណនាស្ថានភាពចំហសុទ្ធលម្អិតត្រូវបានផ្តល់ជូនក្នុងតារាងខាងក្រោម៖

គិតត្រឹមថ្ងៃទី៣១ ខែមីនា ឆ្នាំ២០២៣ (លានរៀល ឬដាក់ភាគរយ)	ដុល្លារអាមេរិក	ខ្មែររៀល	ថៃបាត	សរុប
ទ្រព្យសកម្ម	១៨.៤៧៧.០៤៨	២.៣៧០.៧៩៦	១០.៦១៦	២០.៨៥៨.៤៦០
បំណុល និងមូលធន	១៩.១១២.៣២២	១.៧៤៥.៧៨៤	៣៥៤	២០.៨៥៨.៤៦០
ទ្រព្យសកម្មនៅក្រៅខ្នងតារាងតុល្យការ	៦៨៩.៣៨៣	១០៤.៤០០	-	៧៩៣.៧៨៣
បំណុលនៅក្រៅខ្នងតារាងតុល្យការ	៦៨៩.៣៨៣	១០៤.៤០០	-	៧៩៣.៧៨៣
(+) រំលស់ (ទ្រព្យធំជាងបំណុល) ឬ (-) ខ្ចី (បំណុលធំជាងទ្រព្យ)	(៦៣៥.២៧៤)	៦២៥.០១២	១០.២៦២	-
ស្ថានភាព ទ្រព្យសកម្មសុទ្ធ	-១៨,៤៧%	១៨,១៧%	០,៣០%	-
កម្រិតកំណត់ %	គ្មាន	គ្មាន	± ២០%	-
ភាពលើស	គ្មាន	គ្មាន	គ្មាន	-

២. ហានិភ័យនៃអត្រាការប្រាក់

ហានិភ័យនៃអត្រាការប្រាក់ ត្រូវបានគេឱ្យនិយមន័យជាទូទៅថាជាលទ្ធភាពនៃការផ្លាស់ប្តូរកម្រិតអត្រាការប្រាក់លើទីផ្សារដែលនាំឱ្យជះឥទ្ធិពលអវិជ្ជមានទៅលើប្រាក់ចំណូល និងតម្លៃទ្រព្យសកម្មនិងបំណុលរបស់ប្រាសាក់ដែលមានផលប៉ះពាល់ទៅលើមូលធនរបស់ប្រាសាក់។ ការផ្លាស់ប្តូរអត្រាការប្រាក់មានផលប៉ះពាល់ដល់ចំណូលការប្រាក់សុទ្ធរបស់ប្រាសាក់នៅពេលមានអតុល្យភាពរវាងទ្រព្យសកម្ម និងបំណុលទៅលើការប្រាក់ដែលអាចអនុវត្តបាន។ ការផ្លាស់ប្តូរត្រូវឱ្យកត់សម្គាល់ណាមួយក្នុងអត្រាការប្រាក់អាចជះឥទ្ធិពលយ៉ាងធ្ងន់ធ្ងរដល់លទ្ធផលហិរញ្ញវត្ថុ និងប្រាក់ចំណេញរបស់ប្រាសាក់។ ការវិភាគអំពីហានិភ័យអត្រាការប្រាក់ពាក់ព័ន្ធនឹងទ្រព្យសកម្ម និងបំណុលរបស់ប្រាសាក់ត្រូវបានបង្ហាញនៅក្នុងតារាងខាងក្រោម៖

គិតត្រឹមថ្ងៃទី៣១ ខែមីនា ឆ្នាំ២០២៣ (លានរៀល)	រហូតដល់ ១ ខែ	១-៣ ខែ	៣-១២ ខែ	១-៥ ឆ្នាំ	លើសពី ៥ ឆ្នាំ	ការប្រែប្រួលមិនពាក់ ព័ន្ធនឹងការប្រាក់	សរុប
ទ្រព្យសកម្មហិរញ្ញវត្ថុ							
សាច់ប្រាក់ក្នុងដៃ	-	-	-	-	-	៥១៥.៨៥៣	៥១៥.៨៥៣
សមតុល្យនៅធនាគារជាតិនៃកម្ពុជា	៤១.១៤៨	២១.២១១	២០.៨៧២		១៦២.១៦០	១.៧១២.៤០៥	១.៩៥៧.៧៩៦
សមតុល្យនៅធនាគារផ្សេងៗ	១៣.១៧០	-	៦០.២០២	-	-	៩.៨០៣	៨២.៤៥៥
ឥណទានផ្តល់ដល់អតិថិជន	៨.២០៩	១៩.២៨៥	២៧១.៩៩០	៧.៨៤៥.៤៨១	៩.៩២៧.២៣៨	-	១៨.០៧២.២០៣
ទ្រព្យសកម្មផ្សេងៗ	-	-	-	-	-	៤.៦៤៥	៤.៦៤៥
ទ្រព្យសកម្មហិរញ្ញវត្ថុសរុប	៦២.៥២៧	៤០.៤៩៦	៣៥៣.០៦៤	៧.៨៤៥.៤៨១	១០.០៨៩.៣៩៨	២.២៤១.៩៨៦	២០.៦៣២.៩៥២
បំណុលហិរញ្ញវត្ថុ							
ប្រាក់បញ្ញើពីគ្រឹះស្ថានធនាគារ និង ហិរញ្ញវត្ថុផ្សេងៗ	២៣.៦៥៨	១៨.៦០៤	២៦២.៣៣៤	-	-	-	៣០៤.៥៩៦
ប្រាក់បញ្ញើពីអតិថិជន	១.៣៧៥.០៤៣	២.០៩១.៤៨៤	៧.៣៤៣.០៩០	៣៦៣.៥៩៨	៣.៨៣៧	-	១១.១៧៧.០៥២
ប្រាក់កម្ចី	៤០៩.៧១០	៩៤៤.៧៤៣	៦៥៦.៨២៣	៣.០៤៣.៥០៥	១៥.៨២៥	-	៥.០៧០.៦០៦
មូលបត្របំណុលត្រូវសង	១៣១.២១៨	-	-	-	-	-	១៣១.២១៨
អនុបំណុល	-	១២.៤៦២	-	៣៥៣.៩៦៩	-	-	៣៦៦.៤៣១
បំណុលផ្សេងៗ	-	-	-	-	-	៥៩.៦១៨	៥៩.៦១៨
បំណុលហិរញ្ញវត្ថុសរុប	១.៩៣៩.៦២៩	៣.០៦៧.២៩៣	៨.២៦២.២៤៧	៣.៧៦១.០៧២	១៩.៦៦២	៥៩.៦១៨	១៧.១០៩.៥២១
គម្លាតកាលកំណត់	(១.៨៧៧.១០២)	(៣.០២៦.៧៩៧)	(៧.៩០៩.១៨៣)	៤.០៨៤.៤០៩	១០.០៦៩.៧៣៦	២.១៨២.៣៦៨	៣.៥២៣.៤៣១

វិធានការកាត់បន្ថយហានិភ័យ

ការគ្រប់គ្រងគម្លាតនៃតម្លៃដែលអាចប្រែប្រួល

គម្លាតអត្រាការប្រាក់គឺជាទម្រង់ទូទៅនៃការវាស់ស្ទង់ភាពប្រែប្រួលអត្រាការប្រាក់។ គម្លាតនៃការវាយតម្លៃឡើងវិញ គឺស្មើនឹងអត្រាទ្រព្យសកម្មដែលងាយប្រែប្រួល (Rate Sensitive Assets) ដកនឹងអត្រាបំណុលដែលងាយប្រែប្រួល (Rate Sensitive Liabilities) ។

ប្រាសាត់ព្យាយាមធ្វើឱ្យមានតុល្យភាពរវាងការកាត់បន្ថយហានិភ័យចំពោះប្រាក់ចំណូល ពីការផ្លាស់ប្តូរអវិជ្ជមានក្នុងអត្រាការប្រាក់ និងបង្កើនប្រាក់ចំណូលការប្រាក់សុទ្ធតាមរយៈការរំពឹងទុកត្រឹមត្រូវនៃទិសដៅ និងទំហំនៃការផ្លាស់ប្តូរអត្រាការប្រាក់។ ការខិតទៅជិតគម្លាតវិជ្ជមាន ប្រាសាត់ នឹងទទួលបានអត្ថប្រយោជន៍ប្រសិនបើអត្រាការប្រាក់កើនឡើង ហើយការខិតទៅជិតគម្លាតអវិជ្ជមាន ប្រាសាត់ នឹងទទួលបានអត្ថប្រយោជន៍ប្រសិនបើអត្រាការប្រាក់ធ្លាក់ចុះ។ ដែនកំណត់អត្រាការប្រាក់របស់ប្រាសាត់ ត្រូវបានអនុវត្ត និងត្រួតពិនិត្យឡើងវិញជារៀងរាល់ខែ។ របាយការណ៍គម្លាតត្រូវបានយកមកអនុវត្ត ដើម្បីវាស់ទំហំហានិភ័យ ចំណូលការប្រាក់ ដែលកើតឡើងពីចលនាអត្រាការប្រាក់។ ប្រាសាត់ ផ្តោតសំខាន់ទៅលើគម្លាតសុទ្ធនៅក្នុងរយៈពេលកំណត់ ៣០ថ្ងៃ ៩០ថ្ងៃ ១៨០ថ្ងៃ ២៧០ថ្ងៃ និង៣៦៥ ថ្ងៃ។

ប្រាសាត់ ពិចារណាអំពីដែនកំណត់នៃការវិភាគគម្លាតនៃការវាយតម្លៃដូចខាងក្រោម៖

- អត្រាការប្រាក់លើទ្រព្យសកម្ម និងអត្រាការប្រាក់លើបំណុល មិនតែងតែផ្លាស់ប្តូរតាមទំហំ ឬ ល្បឿនដូចគ្នាឡើយ
- លក្ខណៈជាជម្រើសនៃឧបករណ៍ដាក់ប្រាក់បញ្ញើ និងប្រាក់កម្ចីជាច្រើនមិនអាចកំណត់បានភ្លាមៗឡើយ
- ហានិភ័យដែលកើតចេញពីអាជីវកម្មថ្មីជាទូទៅមិនត្រូវបានកត់ត្រាឡើយ
- ការវិនិយោគ/មូលនិធិដែលមានការវាយតម្លៃអាចនឹងធ្លាក់ចុះក្នុងអត្រាខុសគ្នាខ្លាំងពីអត្រាបច្ចុប្បន្ន។

ដើម្បីដោះស្រាយដែនកំណត់នៃការវិភាគតាមវិធីសាស្ត្រចាស់ពីគម្លាតនៃតម្លៃដែលអាចប្រែប្រួល ប្រាសាត់បានបន្ថែមឧបករណ៍វិភាគ និងវិធីសាស្ត្រសាកល្បងលើការប្រែប្រួលអត្រាការប្រាក់ (ដូចមាននៅខាងក្រោម)។

វិធីសាស្ត្រសាកល្បងលើចំណូលការប្រាក់សុទ្ធ

វិធីសាស្ត្រសាកល្បងនេះ គឺផ្តោតលើការវាស់វែងហានិភ័យចំពោះប្រាក់ចំណូលសុទ្ធ ដោយការព្យាករណ៍លក្ខខណ្ឌអត្រាការប្រាក់ខុសគ្នា។ គំរូនៃការរៀបចំវិធីសាស្ត្រសាកល្បង រួមបញ្ចូលធ្វើការវិភាគ «ប្រសិនបើ» (“what if”) ដើម្បីកំណត់លទ្ធផលយុទ្ធសាស្ត្រផ្សេងៗគ្នាលើទម្រង់ហានិភ័យ និងផលចំណេញរបស់ប្រាសាត់។

តាមរយៈការប្រើប្រាស់វិធីសាស្ត្រសាកល្បងនេះ ប្រាសាត់ ពិចារណាលើការសន្មត់ជាក់ស្តែងអំពីល្បឿន និងទំហំនៃអត្រាផលិតផលឥណទាន និងប្រាក់បញ្ញើដើម្បីឆ្លើយតបទៅនឹងការផ្លាស់ប្តូរទីផ្សារជាប្រិយប័ណ្ណផ្សេងៗ។ ផលប៉ះពាល់នៃអត្រាបង់ប្រាក់ជាមុនលើឥណទានត្រូវបានយកមកពិចារណាផងដែរ។ គណៈគ្រប់គ្រងធ្វើការវាយតម្លៃ និងរៀបចំឯកសារដោយប្រុងប្រយ័ត្នដើម្បីធ្វើការសន្មត់ផ្នែកលើវិធីសាស្ត្រសាកល្បងនេះ។ ផលប៉ះពាល់ជុំវិញអំពីការផ្លាស់ប្តូរតម្រូវការឥណទាន និងការផ្គត់ផ្គង់ប្រាក់បញ្ញើសន្សំបន្ទាប់ពីការកែតម្រូវអត្រាដែលបានសន្មត់មិនមែនជាផ្នែកនៃវិធីសាស្ត្រសាកល្បងនេះឡើយ។

ខណៈពេលដែលវិធីសាស្ត្រសាកល្បង អាចវាយតម្លៃហានិភ័យអត្រាការប្រាក់សម្រាប់រយៈពេលខ្លី (១ឆ្នាំ) ប្រាសាត់ មិនពឹងផ្អែកលើការវិភាគនេះដើម្បីកត់ត្រា និងបែងចែកហានិភ័យពាក់ព័ន្ធនឹងអតុល្យភាពនៃការវាយតម្លៃរយៈពេលវែងឡើយ។ ការវិភាគគម្លាត

តាមរយៈការធ្វើផ្ទៃក្នុងរយៈពេល (Duration-weighted) នៃតារាងតុល្យការត្រូវបានប្រើប្រាស់ដើម្បីវាយតម្លៃស្ថានភាព អត្រាថេរក្នុងរយៈពេលវែង។

គម្លាតនៃតម្លៃដែលអាចប្រែប្រួលតាមរយៈវិធីសាស្ត្រការធ្វើផ្ទៃក្នុងរយៈពេល (Duration-Weighted Re-pricing Gap)

បន្ថែមលើភាពងាយនឹងប្រែប្រួលប្រាក់ចំណូលចរន្ត របាយការណ៍គម្លាតនៃតម្លៃអត្រាការប្រាក់ដែលអាចប្រែប្រួលអាចត្រូវបានប្រើប្រាស់ដើម្បីផ្តល់នូវការប៉ាន់ស្មានអំពីផលប៉ះពាល់តម្លៃលើទ្រព្យសកម្ម និងបំណុលបន្ទាប់ពីការផ្លាស់ប្តូរអត្រាការប្រាក់លើទីផ្សារ។ តាមរយៈការវាយតម្លៃការផ្លាស់ប្តូរតម្លៃទ្រព្យសកម្ម និងបំណុល បន្ទាប់ពីការវាយតម្លៃអត្រានេះ ប្រាសាក់ អាចកំណត់ពីការខាតបង់ផ្នែកសេដ្ឋកិច្ច ឬ ចំណេញមូលធននៅកម្រិតនៃការធ្វើវិធីសាស្ត្រសាកល្បងជាក់លាក់ផ្សេងៗគ្នា។

ប្រាសាក់ គណនាម៉ាទ្រីស (matrix) នៃការប៉ាន់ស្មានរយៈពេលច្បាស់លាស់ជាងមុនសម្រាប់ផ្នែកនីមួយៗនៅក្នុងរបាយការណ៍គម្លាតនៃការវាយតម្លៃ ពេលគឺចំណុចប្រសព្វរវាងចន្លោះពេល និងធាតុនៅក្នុងតារាងតុល្យការ។ សម្រាប់គោល បំណងនេះ ប្រាសាក់ រក្សាបានពេលវេលាគ្រប់គ្រាន់សម្រាប់ការវាយតម្លៃ។ គម្លាតឆ្ងាយពីគ្នាទាំងនេះ កាន់តែមានសារៈសំខាន់ សម្រាប់ផលប៉ះពាល់សេដ្ឋកិច្ចរយៈពេលវែង។ ការវិភាគរយៈពេលត្រូវការចំណេះដឹងអំពីអត្រាកិច្ចសន្យាជាមធ្យម ដែលអាចអនុវត្តបានចំពោះធាតុនីមួយៗ និងទិន្នផលអប្បបរមាទីផ្សារថ្មីបន្ទាប់ពីការផ្លាស់ប្តូរអត្រា។ ជាមួយនឹងការសន្មតទាំងនេះប្រាសាក់អាចគណនាម៉ាទ្រីសនៃ duration-weights ដែលត្រូវបានកែតម្រូវដើម្បីធ្វើការអនុវត្តទៅលើធាតុនៅក្នុងរបាយការណ៍គម្លាតនៃការវាយតម្លៃស្របគ្នា។

ចក្ខុវិស័យមូលធនសេដ្ឋកិច្ចតាមរយៈវិធីសាស្ត្រគម្លាតតាមរយៈការធ្វើផ្ទៃក្នុងរយៈពេល (duration-weighted) សង្កត់ធ្ងន់លើផលប៉ះពាល់តម្លៃនៃតារាងតុល្យការរយៈពេលវែងនៃការផ្លាស់ប្តូរអត្រាការប្រាក់។ នេះគឺជាការបំពេញបន្ថែមដ៏សំខាន់មួយចំពោះវិធីសាស្ត្រកម្រិតចំណូលក្នុងរយៈពេលខ្លីយ៉ាងតឹងរឹង ដែលផ្អែកលើវិធីសាស្ត្រតេស្ត សាកល្បងជាក់ស្តែងប្រាក់នៃចំណូលការប្រាក់សុទ្ធ។

កម្រិតហានិភ័យអត្រាការប្រាក់

កម្រិតហានិភ័យអត្រាការប្រាក់មានដូចខាងក្រោម៖

ការវាស់វែងហានិភ័យអត្រាការប្រាក់	និយមន័យ	ដែនកំណត់
ចំណូលការប្រាក់សុទ្ធដែលមានហានិភ័យគម្លាតនៃតម្លៃដែលអាចប្រែប្រួល	ការប្រើការវិភាគគម្លាតនៃតម្លៃដែលអាចប្រែប្រួល លក្ខខណ្ឌអត្រាទីផ្សារនៃ៖ ចំណុចមូលដ្ឋាន +២០០/-១០០ ក្នុងអត្រា swap ទៅជាដុល្លារអាមេរិក ក្នុងរយៈពេល ៤ ឆ្នាំ។ ចំណុចមូលដ្ឋាន +២០០/២០០ ក្នុងធនាគារ ឈានមុខគេចំនួន ១០ នៅអត្រាប្រាក់បញ្ញើក្នុង រយៈពេល ១ ឆ្នាំ និង ចំណុចមូលដ្ឋាន +២០០/-២០០ អត្រា BIBOR អត្រាប្រាក់បាតថៃ ក្នុងរយៈពេល ៣ ខែ។	≤ ២៥% នៃចំណូលការប្រាក់សុទ្ធជាក់ស្តែងនាពេលថ្មីៗ

ការវាស់វែងហានិភ័យ អត្រាការប្រាក់	និយមន័យ	ដែនកំណត់
	អាចដាច់ដោយឡែក និងរួមបញ្ចូលគ្នា ដែលមិនឈានដល់ការធ្លាក់ចុះនៃ ចំណូលការប្រាក់សុទ្ធច្រើនជាង ២៥% បើប្រៀបធៀបទៅនឹងចំណូលការ ប្រាក់សុទ្ធជាក់ស្តែង ១២ ខែមុន។	
ចំណូលការប្រាក់សុទ្ធ ដែលមានហានិភ័យគម្លាត នៃតម្លៃដែលអាចប្រែប្រួល	ដោយប្រើប្រាស់វិធីសាស្ត្រសាកល្បងលក្ខខណ្ឌអត្រាទីផ្សារនៃ៖ ចំណុចមូលដ្ឋាន +២០០/-១០០ ក្នុងអត្រា swap ទៅជាដុល្លារអាមេរិក ក្នុងរយៈពេល ៤ ឆ្នាំ។ ចំណុចមូលដ្ឋាន +២០០/-២០០ ក្នុងធនាគារ ឈានមុខគេចំនួន ១០ នៅ អត្រាប្រាក់បញ្ញើក្នុងរយៈពេល ១ ឆ្នាំ និង ចំណុចមូលដ្ឋាន +២០០/-២០០ ក្នុងអត្រា BIBOR អត្រាប្រាក់បាតថៃ ក្នុងរយៈពេល ៣ ខែ។ អាចដាច់ដោយឡែក និងរួមបញ្ចូលគ្នាដែលមិនឈានដល់ការធ្លាក់ចុះនៃ ចំណូលការប្រាក់សុទ្ធច្រើនជាង ២៥% បើប្រៀបធៀបទៅថវិកាចរន្ត ១២ ខែទៅមុខ។ វិធីសាស្ត្រសាកល្បង រួមមានអាជីវកម្មថវិកា និងការសន្និដ្ឋានលម្អិត អំពីមូលដ្ឋានគ្រឹះនៃចលនារួមនៃអត្រាទ្រព្យសកម្ម និងបំណុល។	≤ ២៥% នៃការ ព្យាករណ៍ ចំណូលការ ប្រាក់សុទ្ធសម្រាប់រយៈ ពេល ១២ ខែ
មូលធនសេដ្ឋកិច្ចដែល មានហានិភ័យគម្លាត រយៈពេល	ការប្រើគម្លាតនៃតម្លៃ ដែលអាចប្រែប្រួលតាមរយៈការថ្លើងរយៈពេល (duration-weighted re-pricing gap) ក្នុងមួយរូបិយប័ណ្ណ មូលធន សេដ្ឋកិច្ចដែលមានហានិភ័យ ពីលក្ខខណ្ឌអត្រាដែលងាយនឹងប៉ះពាល់ ដូចខាងក្រោម អាចដាច់ដោយឡែក ឬ រួមបញ្ចូលគ្នាដែលមិនបង្កឱ្យមាន ការខាតបង់ច្រើនជាង ២០% នៃមូលធនសរុប៖ ចំណុចមូលដ្ឋាន +២០០/-១០០ ក្នុងអត្រា swap ជាដុល្លារអាមេរិកក្នុង រយៈពេល ៤ ឆ្នាំ។ ចំណុចមូលដ្ឋាន +២០០/-២០០ ក្នុងធនាគារឈានមុខចំនួន ១០ នៅ អត្រាប្រាក់បញ្ញើក្នុងរយៈពេល ១ ឆ្នាំ និង ចំណុចមូលដ្ឋាន +២០០/-២០០ អត្រា BIBOR អត្រាប្រាក់បាតថៃ ក្នុង រយៈពេល ៣ ខែ។	≤ ២០% នៃមូលនិធិ ផ្ទាល់សុទ្ធ

ចំណាត់ការគ្រប់គ្រងហានិភ័យអត្រាការប្រាក់

ក្នុងករណីដែលការរៀបចំតារាងតុល្យការចរន្ត ឬ ព្យាករណ៍ អាចនាំឱ្យមានការបំពានលើហានិភ័យ អត្រាការប្រាក់មួយ ឬច្រើន
ដែលបានកំណត់ខាងលើនេះ គឺជាការទំនួលខុសត្រូវរបស់គណៈកម្មាធិការទ្រព្យសកម្ម និងបំណុលដើម្បីបង្កើតយុទ្ធសាស្ត្រក្នុងការកែ
តម្រូវតារាងតុល្យការរបស់ប្រាសាក់ ដើម្បីកាត់បន្ថយហានិភ័យអត្រាការប្រាក់ និងរក្សាកម្រិតនៃការគោរពតាមដែនកំណត់។

ឧបករណ៍គ្រប់គ្រងហានិភ័យអត្រាការប្រាក់ ដែលអាចទទួលយកបានដែលប្រាសាក់ ដាក់ឱ្យប្រើដើម្បីគ្រប់គ្រងហានិភ័យអត្រាការប្រាក់គឺ៖

- ការបង្កើតអត្រាប្រែប្រួល ឬ អត្រាថេរនៃមូលដ្ឋានទ្រព្យសកម្ម ឬ បំណុល ដែលមានរូបិយប័ណ្ណជាក់លាក់ដើម្បីទូទាត់អតុល្យភាពដែលមានស្រាប់
- ការលក់ទ្រព្យសកម្ម នូវអត្រាថេរ ឬ អត្រាប្រែប្រួលជាក់លាក់ ឬ ការទិញត្រលប់ (ការទូទាត់មុន) បំណុលនូវអត្រាថេរ ឬ បំណុលអត្រាប្រែប្រួលសម្រាប់តម្លៃភ្លាមៗ
- ការប្រើប្រាស់ប្រតិបត្តិការអនាគតនូវអត្រាការប្រាក់រំលងបញ្ជូរ ឬ មូលបត្រអត្រាថេរដែលមានរយៈពេលវែងដើម្បីទូទាត់កិច្ចសន្យាអត្រាការប្រាក់ថេរដែលមានស្រាប់លើទ្រព្យសកម្ម ឬ បំណុល
- ការបំប្លែងបំណុលអត្រាការប្រាក់ប្រែប្រួល ទៅជាបំណុលអត្រាការប្រាក់ថេរ ឬ ផ្ទុយមកវិញ ការប្រើកិច្ចព្រមព្រៀង swap។

គួរកត់សម្គាល់ថា ប្រតិបត្តិការត្រួតគ្នានៃឧបករណ៍និស្សន្ទ ដូចជាកិច្ចព្រមព្រៀងអត្រាការប្រាក់នៅពេលអនាគត និងកិច្ចព្រមព្រៀង swap តម្រូវឱ្យមានការអនុញ្ញាតពីក្រុមប្រឹក្សាភិបាល មានតម្លៃប្រហាក់ប្រហែលនឹងសេចក្តីសម្រេចរបស់ក្រុមប្រឹក្សាភិបាលដែលតម្រូវសម្រាប់ប្រតិបត្តិការកម្ចីពាណិជ្ជកម្ម។ ក្រុមប្រឹក្សាភិបាលនឹងផ្តល់ការអនុញ្ញាតចំពោះតែប្រតិបត្តិការនាពេល អនាគតឬប្រតិបត្តិការប្តូរប្រាក់ក្នុងឧបករណ៍អត្រាការប្រាក់ សម្រាប់គោលបំណងនៃការកាត់បន្ថយហានិភ័យ ឬការការពារហានិភ័យតែប៉ុណ្ណោះ។ ការជួញដូរឧបករណ៍បែបនេះ ឬ បង្កើតទីផ្សារសម្រាប់ឧបករណ៍ទាំងនេះ ស្ថិតក្រោមមូលហេតុប្រាក់ចំណេញឯករាជ្យ ដែលមិនពាក់ព័ន្ធនឹងយុទ្ធសាស្ត្រកាត់បន្ថយហានិភ័យអត្រាការប្រាក់ ហើយដែលជាពិសេសមិនត្រូវបានអនុញ្ញាតឱ្យប្រើប្រាស់នៅប្រាសាក់ឡើយ។

ង. ផលប៉ះពាល់នៃអតិផរណា

- អតិផរណាជាផ្នែកមួយដ៏សំខាន់សម្រាប់ ប្រាសាក់ ពីព្រោះវាបានផ្សារភ្ជាប់ទំនាក់ទំនងទៅនឹង អាជីវកម្មហិរញ្ញវត្ថុរបស់ប្រាសាក់ដូចជាការផ្តល់ឥណទាន ៨៦,៦៤% នៃទ្រព្យសកម្មសរុបដែលក្នុងនោះ ១១,៧៥% ឥណទានជាប្រាក់រៀល ០,០៦% ជាប្រាក់ថៃបាត និង ៨៨,១៩% ជាប្រាក់ដុល្លារអាមេរិកផងដែរ។
- សេដ្ឋកិច្ចប្រទេសកម្ពុជាត្រូវបានគេរំពឹងថានឹងកើនឡើង ៥,៤% ក្នុងឆ្នាំ២០២២ និងប្រហែល ៦% នៅក្នុងឆ្នាំ២០២៣។
- តាមកំណត់ត្រា ៥ ឆ្នាំចុងក្រោយបង្ហាញថាសន្ទស្សន៍ថ្លៃទំនិញប្រើប្រាស់ (CPI) ជាមធ្យមនៃបម្រែបម្រួលជាភាគរយធៀបនឹងខែដូចគ្នានៃឆ្នាំមុនគឺអត្រា ២,៥% ក្នុងមួយឆ្នាំ។
- មួយភាគធំនៃសេដ្ឋកិច្ចកម្ពុជាគឺប្រើប្រាស់ជាប្រាក់ដុល្លារអាមេរិក ហើយអត្រាប្តូរប្រាក់ក៏មានការបម្រែបម្រួលតិចតួចក្នុងរយៈពេល ១០ ឆ្នាំចុងក្រោយនេះ។
- អត្រាភាពអត់ការងារធ្វើស្ថិតក្នុងកម្រិត ០,៦% ក្នុងឆ្នាំ២០២១។
- ផលិតផលក្នុងស្រុកសរុបដុលនៅក្នុងប្រទេសកម្ពុជានឹងកើនឡើងក្នុងអត្រា ៥,២% ក្នុងឆ្នាំ២០២៣ (របាយការណ៍របស់ធនាគារពិភពលោក)។

ច. គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល

- កាត់បន្ថយពន្ធនៅលើវិស័យទេសចរណ៍ កែលម្អហេដ្ឋារចនាសម្ព័ន្ធ និងកាត់បន្ថយចំណាយលើថ្លៃប្រតិបត្តិការ។ កាត់បន្ថយថ្លៃឈប់សម្រាករយៈពេល ៦ ថ្ងៃក្នុងមួយឆ្នាំដើម្បីបង្កើនផលិតភាពផលិតកម្ម។
- រាជរដ្ឋាភិបាលបានត្រៀមសាច់ប្រាក់បម្រុងចំនួន ៣ ប៊ីលានដុល្លារអាមេរិក សម្រាប់ការពារ ផលប៉ះពាល់ដែលអាចកើតឡើងពីការរីករាលដាលនៃជំងឺកូវីដ-១៩ និងការផ្អាកការអនុគ្រោះពន្ធលើការនាំចេញទំនិញរបស់សហភាពអឺរ៉ុប (EBA)។

- បានត្រៀមសាច់ប្រាក់បម្រុងពី ៦០០ ដល់ ៨០០លានដុល្លារអាមេរិក សម្រាប់ផ្តល់កម្ចីដល់គ្រឹះស្ថានធនាគារ និងហិរញ្ញវត្ថុ ដើម្បីជម្រុញសេដ្ឋកិច្ចជាតិ។
- ពន្យារពេលបើកប្រាក់អតីតភាពការងារដល់និយោជិតសម្រាប់ឆ្នាំ២០២០។
- កម្ពុជាបានកាត់បន្ថយរាល់ការចំណាយសម្រាប់រយៈពេល ៣ ឆ្នាំ (ផែនការយុទ្ធសាស្ត្រ ២០២១-២០២៣)។
- រាជរដ្ឋាភិបាលបានកែសម្រួលវិធានការណ៍ក្នុងការធ្វើចត្តាឡីស័ក និងបានរៀបចំជាពិសេសសម្រាប់អ្នកវិនិយោគិនដែល មានសក្តានុពល អ្នកជំនាញបច្ចេកទេស និងអ្នកទីប្រឹក្សាយោបល់ដែលមកដល់ព្រះរាជាណាចក្រកម្ពុជា។
- រាជរដ្ឋាភិបាលកម្ពុជា គ្រោងនឹងដាក់ចេញនូវផែនការស្តារសេដ្ឋកិច្ចក្រោយជំងឺកូវីដ-១៩ ឆ្នាំ២០២១-២០២៣ ដោយផ្អែក លើវិធីសាស្ត្រចំនួន៣៖ ការរស់រានមានជីវិត កំណែទម្រង់ និងភាពធន់។ ផែនការនេះ ផ្តោតលើតម្លៃបន្ថែមខ្ពស់ទៅលើ ផលិតកម្ម កសិកម្ម ផលិតផលក្នុងស្រុក (SME) ពាណិជ្ជកម្មអេឡិចត្រូនិក និងទេសចរណ៍។

វិធានការរបស់ធនាគារជាតិនៃកម្ពុជា

- ធនាគារជាតិនៃកម្ពុជាបានស្នើសុំឱ្យស្ថាប័នធនាគារ និងគ្រឹះស្ថានមីក្រូហិរញ្ញវត្ថុកាត់បន្ថយថ្លៃសេវាលើការផ្តល់ប្រាក់កម្ចី និងលើកលែងការដាក់ពិន័យដល់អ្នកខ្ចីក្នុងអំឡុងឆ្នាំដែលកំពុងតែប្រយុទ្ធប្រឆាំង និងការរាតត្បាតនៃជំងឺកូវីដ-១៩ ។
- លើកទឹកចិត្តឱ្យបន្តផ្តល់ប្រាក់កម្ចីទៅលើវិស័យអាទិភាព រួមមាន វិស័យទេសចរណ៍ កាត់ដេរ សំណង់ និងវិស័យផ្សេងៗ ទៀត។
- បន្ថយអត្រាការប្រាក់ទៅលើប្រតិបត្តិការផ្តល់សន្ទនីយភាពមានការធានារហូតដល់អត្រា ០,៥% និងបញ្ចុះអត្រាការប្រាក់ ទៅលើមូលបត្រដែលអាចជួញដូរបាន។
- បន្ថយអនុបាតក្របខ័ណ្ឌសន្ទនីយភាពដល់កម្រិតសមស្របណាមួយប្រសិនបើមានភាពចាំបាច់។
- លើកទឹកចិត្តដល់គ្រប់គ្រឹះស្ថានមីក្រូហិរញ្ញវត្ថុទាំងអស់ និងអតិថិជនឱ្យប្រើប្រាស់សេវាហិរញ្ញវត្ថុតាមប្រព័ន្ធខ្ទីរធានា ប្រសើរ ជាងការប្រើប្រាស់មូលបត្រទានបត្រ និងសាច់ប្រាក់ក្នុងការទូទាត់ចំណាយ។
- ធនាគារជាតិនៃកម្ពុជា ដាក់ចេញនូវគោលនយោបាយចំនួន ១០ ដើម្បីគាំទ្រដល់កំណើនសេដ្ឋកិច្ចរបស់ប្រទេសកម្ពុជាក្នុង ឆ្នាំ២០២២។
- ធនាគារជាតិនៃកម្ពុជាបានស្នើឱ្យគ្រឹះស្ថានធនាគារ និងហិរញ្ញវត្ថុ អនុវត្តវិធានការបទប្បញ្ញត្តិចំនួន ៥ ចំពោះអ្នកខ្ចីប្រាក់ដែល បានរងផលប៉ះពាល់ដោយទឹកជំនន់ធ្ងន់ធ្ងរ។
- នៅថ្ងៃទី៩ ខែមករា ឆ្នាំ២០២៣ ធនាគារជាតិនៃកម្ពុជា បានចេញសេចក្តីប្រកាសលេខ ៨៧-០២៣-០០៥ អំពីការបន្ថែម អត្រាប្រាក់បម្រុងកាតព្វកិច្ចទៅជា ៩% និង ១២,៥% សម្រាប់ប្រាក់បញ្ញើ និងប្រាក់កម្ចីជាប្រិយប័ណ្ណបរទេស ដែលមាន សុពលភាពចាប់ពីថ្ងៃទី១ ខែមករា ឆ្នាំ២០២៣ ដល់ថ្ងៃទី៣១ ខែធ្នូ ឆ្នាំ២០២៣ និងចាប់ពីថ្ងៃទី១ ខែមករា ឆ្នាំ២០២៤ រៀង គ្នា។ ចំណែកឯ ប្រាក់បម្រុងកាតព្វកិច្ចលើប្រាក់បញ្ញើ និងប្រាក់កម្ចីជាប្រិយវត្ថុជាតិ ត្រូវរក្សាអត្រានៅកម្រិត ៧% ដដែល។
- ធនាគារជាតិនៃកម្ពុជា បានចេញលិខិតលេខ ៨៧.០២៣.០២២ ចុះថ្ងៃទី៩ ខែមករា ឆ្នាំ២០២៣ ស្តីពីការអនុវត្តឡើងវិញនូវ អនុបាតទ្រនាប់ដើមទុនខនស៊ីវិល របស់គ្រឹះស្ថានធនាគារ និងហិរញ្ញវត្ថុទទួលប្រាក់បញ្ញើ ដោយតម្រូវឱ្យគ្រឹះស្ថាន បំពេញទ្រនាប់ដើមទុនខនស៊ីវិល ចំនួន ១,២៥% ត្រឹមថ្ងៃទី៣០ ខែមិថុនា ឆ្នាំ២០២៣ និង ២,៥% ត្រឹមថ្ងៃទី៣១ ខែធ្នូ ឆ្នាំ២០២៣។ អនុបាតទ្រនាប់ដើមទុនខនស៊ីវិល នៅរក្សាកម្រិត ០% ដដែល រហូតដល់មានការជូនដំណឹងជាថ្មី។

ផ្នែកទី ៥ - ព័ត៌មានចាំបាច់ផ្សេងទៀតសម្រាប់ការការពារវិនិយោគិន

សញ្ញាប័ណ្ណសាជីវកម្មប្រាក់ ជាសញ្ញាប័ណ្ណទទួលបានការធានាពីស្ថាប័ន Credit Guarantee and Investment Facility (CGIF)។ យោងតាមប្រកាសស្តីពីការបោះផ្សាយលក់មូលបត្របំណុលជាសាធារណៈមិនមានលក្ខខណ្ឌតម្រូវឱ្យធ្វើ ចំណាត់ថ្នាក់លទ្ធភាពសងលើសញ្ញាប័ណ្ណសាជីវកម្មនោះទេ ប៉ុន្តែបុគ្គលធានាតម្រូវឱ្យមានចំណាត់ថ្នាក់លទ្ធភាពសង។

ភាពខ្លាំងរបស់ ស្ថាប័ន CGIF ចំពោះលទ្ធភាពនៃការទូទាត់សង៖

- “AA/A-9+” កម្រិតសកល (រយៈពេលវែង និងរយៈពេលខ្លី) ទស្សនវិស័យស្ថិរភាព កំណត់ដោយភ្នាក់ងារ វាយតម្លៃលទ្ធភាពសង S&P នៅថ្ងៃទី២២ ខែមិថុនា ឆ្នាំ២០១៨
- “gAAA/seaAAA/AAA” កម្រិតសកល/អាស៊ាន/ជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង RAM Rating នៅថ្ងៃទី១៦ ខែមករា ឆ្នាំ២០១៩
- “AAA” កម្រិតជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង MARC នៅថ្ងៃទី១៤ ខែមករា ឆ្នាំ២០១៩
- “AAA” កម្រិតជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង TRIS Rating នៅថ្ងៃទី១០ ខែតុលា ឆ្នាំ២០១៨
- “AAA” កម្រិតជាតិ ទស្សនវិស័យស្ថិរភាពកំណត់ដោយភ្នាក់ងារវាយតម្លៃលទ្ធភាពសង Fitch Rating នៃប្រទេសឥណ្ឌូនេស៊ី នៅថ្ងៃទី១៥ ខែវិច្ឆិកា ឆ្នាំ២០១៨

សញ្ញាប័ណ្ណត្រូវបានធានាដោយស្ថាប័នCGIF ។ អនុលោមតាមការធានារបស់ស្ថាប័នCGIF ។ ស្ថាប័ននេះនឹងធ្វើការធានាដោយមិនអាចប្រកែកបាន និងមិនមានលក្ខខណ្ឌចំពោះភ្នាក់ងារតំណាងម្ចាស់មូលបត្របំណុល លើការទូទាត់សងទាំងស្រុង និងទៀងទាត់ពេលវេលានៃទំហំដែលធានា។ សម្រាប់គោលបំណងនៃការធានាដោយស្ថាប័ន CGIF «ទំហំដែលធានា» សំដៅដល់៖

- ទំហំប្រាក់ដើម និងការប្រាក់ណាមួយដែលហួសកាលកំណត់សង និងមិនបានទូទាត់សង (មិនថាទាំងស្រុង ឬមួយផ្នែក) ដោយក្រុមហ៊ុនបោះផ្សាយស្ថិតក្រោមលក្ខខណ្ឌនៃមូលបត្របំណុល និងកិច្ចព្រមព្រៀងអ្នកកាន់កាប់ មូលបត្របំណុល
- ការប្រាក់បង្គរនៃមូលបត្របំណុល និងចំណាយរបស់ភ្នាក់ងារតំណាងម្ចាស់មូលបត្របំណុលណាមួយ (ករណីនីមួយៗ ត្រូវបានកំណត់នៅក្នុងការធានារបស់ស្ថាប័ន CGIF)។

ទំហំដែលធានាជាលក្ខខណ្ឌនៃការធានាក្នុងទម្រង់ដែលបានភ្ជាប់ក្នុងឧបសម្ព័ន្ធ គ នៃលក្ខខណ្ឌនៃមូលបត្របំណុល (ការធានារបស់ស្ថាប័ន CGIF)។

ហត្ថលេខាអភិបាលរបស់បុគ្គលចុះបញ្ជីលក់មូលបត្រ

ថ្ងៃទី១២ ខែឧសភា ឆ្នាំ២០២៣

បានអាន និងឯកភាព



លោក JUN Kwi Sang

ប្រធានក្រុមប្រឹក្សាភិបាល



គ្រឹះស្ថានមីក្រូហិរញ្ញវត្ថុ ប្រាសាក់ ម.ក

អគារលេខ ២១២ ផ្លូវ ២៧១ សង្កាត់ទួលទំពូង ២ ខណ្ឌចំការមន រាជធានីភ្នំពេញ កម្ពុជា
ទូរស័ព្ទ: ០២៣ ២២០ ១០២ | សេវាអតិថិជន: ០២៣ / ០៨៦ ៩៩៩ ៩១១ | ទូរសារ: ០២៣ ២១៦ ៣៦២ | ប្រអប់សំបុត្រ: ២៤១២
អ៊ីម៉ែល: info@prasac.com.kh | វេបសាយ: www.prasac.com.kh | ចុះបញ្ជីពាណិជ្ជកម្មលេខ: ០០០១១៥៧
គ្រឹះស្ថានឯកជន